



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد



۲۰۱۹/۰۲/۲۶

حکیم روان

## اتمر د افغانستان ضد مثلث په رأس کې

داسې ښکاري چې روسان غواړي یو ځل بیا د شمال ائتلاف توطئه عملی کړي . شورای نظار، حزب وحدت، جنبش اسلامی د خادیسټ اتمر تر مشرۍ لاندې! د مثلث اضلاع پاکستان ، روس او ایران . راشه که یې گورې! ضمیر کابلوف د خدای د پاره اسلام آباد ته نه وو تللی . په اسلام آباد کې کابلوف د آی-اس-آی سره د دوو غونډو تاییا کړي وه

- د مسکو غونډه
- ورپسې د اسلام آباد غونډه

کله چې مسکو د افغان حکومت د جدی مخالفت او په ملگرو ملتو کې د افغانستان د احتمالی شکایت سره مخامخ شو، نو په دوه مخی سره یې وویل چې د مسکو غونډه د کرملین له خوا نه بلکې د افغان مهاجرینو له خوا تنظیم شوي ده او روسان په کې گډون نه کوي . د روسانو د رسوایي تشت له بامه را وغورځید او د کاسی لاندې نیم کاسه یې رسوا او افشاء شوه .

مسکو، اسلام آباد او تهران هڅه کوي چې د اشرف غنی په مشرۍ حکومت گوښه او بی اعتباره کړي او په دې توگه له اشرف غنی ځانونه خلاص کړي . کابلوف او آی-اس-آی پتیبیله وه چې د افغان حکومت په شا کې به د غونډو تاییا کوي. ځکه په دواړو غونډو کې د ټولو نړیوالو منل شوو نورمونو پر خلاف افغان حکومت ته حتی خبر نه وو ورکړل شوی . دا په داسې حال کې ده چې له دې درو شیطانونو یو یې هم د دې جرأت نه لري چې له افغان حکومت څخه د خپل رسمیت پیژندلو حق واخلي. ځکه په دې صورت کې د دې درو شیطانونو مداخله گر، شیطانی او غرضی ماهیت نړیوالو ته ښکاره کیږي .

د اسلام آباد تروریستو سپین سترگو د مسکو له غونډې زده کړه ونه کړه ، د کابلوف سره د پروتوکول له مخې یې د اسلام برباد غونډه اعلان کړه . خو د کابل جدی عکس العمل او د ملگرو ملتونو د امنیت په شورا کې د مسکو او اسلام آباد د سرغړونو په هکله د افغان حکومت شکایت د اسلام برباد غونډه برباد کړه او گواکې پر طالبی مزدورانو بندیزونه عملی شوه . د دې تر څنګ دا خبره هم د ژبو په سر شوه چې د طالبانو په مشرتابه کې د جدی مخامختیاؤ او تقابل له امله د اسلام آباد غونډه وځنډیده .

د سعودي شهزاده د خوشالی او رضایت د جلبولو له پاره د خوشخدمتی او تحفې په توگه اسلام برباد د جیش العدل په واسطه پر ایران تروریستی برید وکړ او همدارنگه یې د جیش محمد پر مټ پر هند د برید په واسطه سعودي شهزاده ته ورپاڼه کړه چې د هند پر ضد د ترور گډ تاریخ هېر نه کړي . سعودي شهزاده د امریکا د هدایت او فرمایش سره سم شل ملیارده ډالره شرطي مرسته د تروریسم بدلنې مور (پاکستان) ته ومنل.

تروریست پلوه پاکستان د سعودی په نوکری کې د مخ په زوال آخوندانو د چیغو ، غرتو او پرتو هیڅ پروا ونه کړه ، خو د هند له ډاره یې قرآنونه وخورل چې د هند پر ضد برید کې د پاکستان لاس نه شته. د هند د غچ تکل د ترور مور مجبوره کړه چې نه یواځې د آی-اس-آی د تروریسم له سلو کرکیو څخه یو کرکی ( جیش محمد ) وتړي ، تر څنګ یې د امریکا او ملگرو ملتونو لمن هم ونیوه چې د هند د برید مخنیوی وکړي .

اوس د تروریسم د مور دریم میره ضمیر کابلوف نوي گلان اوبو ته ورکړل . ضمیر کابلوف د دوکتور نجیب الله د پرزیدو د پاره د زاړه شمال ائتلاف توره تجربه نه ده هېره کړي او نن یې د نوی شمال ائتلاف له مخ نه پرده پورته

د پاڼو شمیره: له 1 تر 2

افغان جرمن آنلاين په درنښت تاسو همکارۍ ته رابولي. په دغه پته له مور سره اړیکه ټینګه کړئ [maqalat@afghan-german.de](mailto:maqalat@afghan-german.de)

یادونه: دلیکني د لیکنيزې بڼې پازوالي د لیکوال په غاړه ده ، هیله من یو خپله لیکنه له رالیږلو مخکې په خیر و لولی

کره . هغه د شمال ائتلاف چې ک ج ب ، افغان وطن پلورونکو او تهران یې اضلاع جوړول ، نن د نوي شمال ائتلاف په محور کې روس، ایران او پاکستان او پر مدار یې اتمر ، یونس قانونی ، محقق ، دوستم او کرزیان څرخیري. څه عجیبه غوندې دنیا ده ؟ شرم او حیا له دې کلی کډه کړیده .

لا په افغانستان کې د ولسمشري ټاکنو ته د کمپاین وخت نه دی پیل شوی ، پوتین او کابولوف وار د مخه د خپلو اجنټانو له پاره کمپاین پیل کوي ، د هیبت او دهشت د تحمیلولو سره یې موازي اتمر ته کمپاین پیل کړی دی . راشه دې ته څه وايي ؟

افغانستان او افغانانو ته په هر گام کې پردو د ځان پلورونکو سره په گډه مورچلونه نیولی دي . خو افغان ولس نور د گود ملا د وخت ولس نه دي . گودان او رانده نور دا ملت غولولی نه شی. مورن اوس خپل رنگارنگ دینمان پیژندلی دي . افغان ملت به د پاخه او نه لړزیدونکی ملی یووالی او پیوستون په مټ ، په پولادین تکل او ژمنتیا سره د خپلې مور وطن سپیڅلی لمن له هره لوثه او کثافته پاکه کړي . مونږ وینو چې رڼا را روانه ده او تیاره په ورکیدو ده . د اجیرو پنجابیانو ، ایرانی آخوندانو او روسی مزدورانو په ناولو لاسو ، زمونږ ویجاړو شوو او غمخپلو کوڅو ته د سولې او اختر د راتلو څرک له ورايه بنسکاري .

د سولې ، دموکراسی او ټولنیز عدالت د بري په امید !